

28-11-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఈ చదువు మిమ్ములను నరుని నుండి నారాయణునిగా, నారి నుండి

లక్ష్మిగా తయారు చేస్తుంది కనుక ఈ చదువు పై చాలా చాలా గమనముంచాలి”

ప్రశ్న:- ఏ తీర్థ స్థానాలకు, అడవులకు వెళ్లినా, లభించని ఎలాంటి వారసత్వము తండ్రి ద్వారా పిల్లలకు లభిస్తుంది ? సమా:- తండ్రి ద్వారా పిల్లలకు సుఖము, శాంతి, సంపదల వారసత్వము లభిస్తుంది. ఇది మరెక్కడా లభించదు. మనుష్యులు శాంతి కొరకు అడవులకు వెళ్తారు కానీ శాంతి ఆత్మలైన మన స్వధర్మమని మీకు తెలుసు.

పాట:- మిమ్ములను పొంది మేము విశ్వాన్ని పొందాము.....(తుమ్ హే పాకే హమ్ నే జహా

పాలియా,.....)

ఓంశాంతి. ఇప్పుడు మీరు సనాథలుగా అయ్యారు, మిగిలిన మనుష్యమాత్రులందరూ అనాథలుగా ఉన్నారని తండ్రి కూర్చుని పిల్లలకు అర్థం చేయిస్తున్నారు. నాథుడు అని ఒక్క తండ్రిని మాత్రమే అంటారు. ఇంటిలో ఎప్పుడైనా కొట్లాడుకుంటే మీకు ప్రభువు - స్వామి ఎవరూ లేరా(అడిగేవారు ఎవరూ లేరా)? అని ప్రశ్నిస్తారు. ఇప్పుడు ప్రపంచములోని మనుష్యులందరూ పోట్లాడుకుంటూ, జగడాలాడుకుంటూ ఉన్నారు. ఒకరినొకరు హతమార్చుకుంటారు కూడా. ఈ కామము మహాశత్రువు, దీని ద్వారా అందరూ ఆదిమధ్యాంతాలు దుఃఖాన్ని పొందుతారని ఇప్పుడు తండ్రియే వచ్చి అర్థం చేయిస్తున్నారు. ఇప్పుడు అనంతమైన తండ్రి నుండి అనంతమైన సుఖాన్ని వారసత్వంగా తీసుకుంటున్నామని మీకు తెలుసు. మనుష్యులు మాకు శాంతి కావాలని అంటారు. కానీ శాంతి అనగా ఏమిటో, ఎక్కడ నుండి లభిస్తుందో తెలియదు. అడవులకు వెళ్లుట వలన శాంతి లభిస్తుందా? సుఖ-శాంతులు ఎప్పుడు, ఎవరు ఇస్తారు? తీర్థయాత్రలకు ఎందుకు వెళ్తారు? అనే విషయాలు కూడా ఎవ్వరికీ తెలియవు. కేవలం భక్తి చేయుట వలన భగవంతుడు లభిస్తారని విన్నారు అంతేకాని భగవంతుడు ఎవరో తెలుసుకోలేదు. నేను వచ్చి మీకు సుఖ-శాంతులనిస్తానని తండ్రి చెప్పున్నారు. ఇప్పుడు సుఖము, శాంతి, సంపదలు ఎవరి వద్దా లేవు. ఇచ్చేవారెవరో కూడా ఎవ్వరికీ తెలియదు. దుఃఖహర్త-సుఖకర్త అని మీరు మహిమ కూడా చేస్తారని తండ్రి వచ్చి అర్థం చేయిస్తారు. గాంధీ కూడా హే పతితపావనా! రండి, వచ్చి పావనంగా చేయండి అని పిలిచేవాడు. పతితపావన సీతారామ్ అని మహిమ కూడా చేస్తారు కానీ అర్థము తెలియదు. భక్తి ఎందుకు చేస్తారో, దాని నుండి ఏమి లభిస్తుందో తెలియదు. ద్రామాలో భక్తి కూడా నిర్ణయింపబడింది. ద్వాపర యుగము నుండి రావణ రాజ్యము ప్రారంభమౌతుంది. రావణుడు ఎలాంటి వస్తువో, ఎప్పటివరకు రావణుని కాలుస్తూ ఉంటారో, రావణుని జన్మ ఎప్పుడు జరిగిందో మనుష్యులకు తెలియదు. కేవలం రావణుని బొమ్మను తయారు చేసి తగులబెడ్తారు. ఆత్మ ఎప్పుడూ కాలదు. ఈ విషయాలన్ని పిల్లలైన మీకు మాత్రమే తెలుసు. నేటికి 5 వేల సంవత్సరాల క్రితము భారతదేశము స్వర్గముగా ఉండేది, ఈ లక్ష్మీనారాయణుల రాజ్యముండేది. లక్ష్మీనారాయణులనే భగవాన్-భగవతి అని అంటారు. తర్వాత త్రేతాయుగంలో రామరాజ్యముండేది. వారికి ఈ రాజ్యము ఎలా లభించింది

మరలా ఆ రాజ్యము ఎక్కడకు పోయిందో ఎవ్వరికీ తెలియదు అనగా రచన ఆదిమధ్యాంతాలు ఎవ్వరికీ తెలియదు. మీరు ఈ జ్ఞానము ద్వారా స్వర్గానికి యజమానులుగా అవుతారు. స్కూలులో చదువు ద్వారా కొందరు వకీలుగా, జడ్జులుగా అవుతారు. లక్ష్మీనారాయణులుగా అవ్వరు. వీరు ఏ చదువు ద్వారా పదవిని పొందారో ఎవ్వరికీ తెలియదు. భగవానువాచ - నేను మీకు రాజయోగము నేర్పతాను, నేను మిమ్ములను ఇలా తయారుచేస్తానని చెప్పేవారు వేరెవ్వరూ ఉండరు. ఈ లక్ష్మీనారాయణుల వంశము ఈ చదువు ద్వారానే తయారయ్యిందని మీకు తెలుసు. ప్రపంచములోని వారికి ఈ విషయము తెలియదు. సత్యయుగము లక్షల సంవత్సరాలుంటుందని అంటారు కనుక లక్ష్మీ నారాయణులు ఎక్కడకు వెళ్లారో ఎలా తెలుసుకోగలరు? భారతదేశములో లక్ష్మీనారాయణుల అనేక చిత్రాలను కూడా చూస్తున్నారు. అనేక మందిరాలు తయారై ఉన్నాయి. వీరి నుండి నాకు ధనము లభిస్తుందని భావిస్తారు. ప్రతి దీపావళి నాడు మహాలక్ష్మి నుండి ధనాన్ని కోరుతారు, కానీ జతలో నారాయణుడు కూడా తప్పక ఉంటారు. దీపావళి రోజున పూజ చేస్తారు, వారి అల్పకాల భావన పూర్తి అవుతుంది కనుక లక్ష్మి నుండి ధనము లభిస్తుందని భావిస్తారు. వాస్తవములో లక్ష్మీనారాయణులు ఇరువురూ ఉంటారు. లక్ష్మి, మహాలక్ష్మి వేరు వేరు కారు. ఈ విషయాలు మనుష్యులకు తెలియదని తండ్రియే అర్థం చేయిస్తారు. ఈ రోజుల్లో మనుష్యులు ఈశ్వరుడు రాళ్లు, రప్పలలో కూడా ఉన్నారని అంటారు. తండ్రి అంటారు - ఇప్పుడు అందరూ రాతి బుద్ధిగలవారుగా ఉన్నారు. పారసబుద్ధి గలవారు సత్యయుగములో ఉంటారు. లక్ష్మీనారాయణుల రాజ్యమున్నప్పుడు బంగారు, వజ్రాల మహాళ్ళు ఉండేవి. ఇది 5 వేల సంవత్సరాల మాట. శాస్త్రాలలో కల్పము ఆయువు లక్షల సంవత్సరాలని వ్రాసేవారు. తండ్రి అంటారు - ఈ భక్తిమార్గము ద్వారా మెట్లు(తాపలు) క్రిందకు దిగవలసి వస్తుంది. డ్రామానుసారము దుర్గతి పొందినప్పుడు నేను వచ్చి నూతన ప్రపంచాన్ని తయారు చేస్తాను. ఇప్పుడు పిల్లలైన మీరు నూతన ప్రపంచానికి అధికారులుగా అయ్యేందుకు రాజయోగాన్ని నేర్చుకుంటున్నారు. ఈ మహాభారత యుద్ధము ద్వారా పాత ప్రపంచము వినాశనమౌతుందని మీకు తెలుసు. ఇది తయారై ఉన్న డ్రామా. సత్యయుగములో దేవదేవతల రాజ్యముండేది. 5 వేల సంవత్సరాలు గడిచిపోయాయి. 2500 సంవత్సరాలు సూర్యవంశీ, చంద్రవంశీ రాజధానులు నడిచాయి. ద్వాపర యుగము నుండి రావణ రాజ్యము ప్రారంభమయ్యింది. మనుష్యులు పతితమౌతూ పోతారు కానీ మమ్ములను పతితులుగా ఎవరు తయారు చేశారని తెలియదు. మేము పావనముగా ఉండేవారము, పతితులుగా ఎలా అయ్యామని వారికి తెలియదు. ఈ విషయాలన్నీ తండ్రి వచ్చి అర్థం చేయిస్తారు. రావణరాజ్యము ప్రారంభమవుతూనే మీరు పతితులుగా అవుతూ పోతారు. రావణుడు జన్మించి ఇప్పటికి 2500 సంవత్సరాలయ్యింది. శివబాబా జన్మించి 5 వేల సంవత్సరాలయ్యింది. వారిని రాముడని, దీనిని రావణ రాజ్యమని అంటారు. వాస్తవములో రాముడని అనరాదు. ఈ రోజుల్లో మనుష్యులకు రామచంద్రుడు, కృష్ణచంద్రుడని పేర్లు పెడతారు. 5 వేల సంవత్సరాల క్రిందట భారతదేశము బంగారు పక్షిగా ఉండేది. దానిని బంగారుయుగ ప్రపంచమని అంటారు.

వైకుంఠముండేది కానీ ఎక్కడ ఉండేదో తెలియదు. ఆత్మ అనగా ఏమిటో, పరమాత్మ అనగా ఎవరో, సృష్టి అనగా ఏమిటో ఏమీ తెలియదు కనుకనే వారిని తుచ్చ బుద్ధి గలవారని అంటారు. ఋషులకు రచయిత-రచనల ఆదిమధ్యాంతాలు తెలియదు కనుకనే నేతి-నేతి(ఇది కాదు, ఇది కాదు,.....) అని అంటారు. తండ్రిని గురించి, వారసత్వము గురించి తెలియదు. తండ్రి ద్వారా ఏ విశ్వరాజ్య వారసత్వము లభిస్తుందో కూడా తెలియదు. ఇప్పుడు పూర్తి సృష్టి ఆదిమధ్యాంతాలను మీరు తెలుసుకున్నారు కనుక మీరు డబల్ ఆస్తికులు. శాంతి ఎవరి నుండి లభిస్తుందో, ఎక్కడ నుండి లభిస్తుందో ఎవ్వరికీ తెలియదు. సన్యాసుల వద్దకు వెళ్లి మాకు శాంతి కావాలని అడుగుతారు. ఇప్పుడు మనకు శాంతి ఎక్కడ నుండి లభిస్తుంది? కర్మ అయితే చేయాలి కదా. శాంతి శాంతిధామములో లభిస్తుంది. ఒకవేళ ఇంటిలో ఒకరు అశాంతిగా అవుతే పూర్తి ఇంటిని అశాంతిగా చేస్తారు. శాంతి మధురమైన ఇంటిలో లభిస్తుంది మరలా అక్కడ నుండే తండ్రి మనలను పాత్రను అభినయించేందుకు కొత్త ప్రపంచములోకి పంపుతారు. తండ్రి నరకములోకి పంపరు. శాంతిధామము నుండి సుఖధామములోకి వెళ్తారు. ఇది భగవంతుని పాఠశాల. ఇది ఎలాంటి సత్సంగమూ కాదని పిల్లలకు తెలుసు. ఇక్కడ పిల్లల కొరకు ఇది భగవానువాచ. నిరాకార శివబాబా ఈ శరీరంలో ప్రవేశించి పిల్లలైన మీతో మాట్లాడ్తారు. ఆత్మ కూడా శరీరంలో ఉంది కదా. ఆత్మకు కర్మేంద్రియాలు లభించినప్పుడే మాట్లాడుతుంది, వింటుంది. ఇప్పుడు ఆత్మల తండ్రి కూర్చోని చదివిస్తున్నారు. పరమాత్మను హే పతితపావనా! హే సద్గతిదాత! హే ముక్తిదాత! మార్గదర్శకా! అని పిలుస్తారు కానీ వారు ఎలా విడుదల చేస్తారో, మార్గదర్శకుడై ఎక్కడకు తీసుకెళ్తారో తెలియదు. కేవలం అరుస్తూ ఉంటారు. ఇప్పుడు గాడ్ ఫాదర్ వచ్చి ఉన్నారు. పిల్లలైన మీకు మార్గాన్ని చూపుతున్నారు. స్వయంగా మిమ్ములను శాంతిధామానికి తీసుకెళ్తారు. తర్వాత మీకు మీరుగా సత్తయుగములోకి వెళ్లిపోతారు. తండ్రి ఒకేసారి వచ్చి అందరికీ మార్గదర్శకులుగా అవుతారు. మరలా కొత్త ప్రపంచములో తండ్రి మార్గాన్ని చూపరు. ఈ సమయంలో మనుష్యులంతా పతితులైనందున వాపస్ ఇంటికి ఎలా వెళ్లాలో తెలియదు, ఎగురలేరు. అక్కడకు వెళ్లేందుకు చాలా భక్తి చేస్తారు కానీ మేము పతితులము కనుక వెళ్లేమని తెలియదు. పతితపావనులైన తండ్రి వచ్చి పావనంగా చేసినప్పుడు మనము వెళ్లగలము. ఇప్పుడు పావనంగా అయ్యేందుకు తండ్రి మీకు యుక్తిని తెలియజేస్తారు. అందరూ పతితులుగా మళ్ళీ పావనులుగా అయ్యే తీరాలి. సత్యో, రజో, తమోలలో తప్పక రావాలి. ఇప్పుడు అనేకమంది మనుష్యులున్నారు. సత్తయుగములో దేవతల రాజ్యమున్నప్పుడు కొత్త వృక్షములో 9 లక్షల మంది ఉంటారు. మొదట కొన్ని ఆకులే ఉంటాయి కదా తర్వాత పెద్దదొతూ పోతుంది. మొదట ఒకే ధర్మము వారుండేవారు. ఇప్పుడు మీరు స్వయాన్ని నరకవాసులుగా భావించరు. మిగిలినవారంతా నరకవాసులు కానీ స్వయాన్ని వారు అలా భావించరు. ఈ సమయంలో అందరి రూపము మనుష్యులదే కానీ లక్షణాలు కోతులవి. గొప్ప-గొప్ప రాజులు కూడా లక్ష్మీనారాయణుల చరణాల పై పడతారు(తల వంచుతారు). వారేమీ పతితులను పావనులుగా చెయ్యరు, ఎవరైనా దుఃఖితులుగా ఉన్నప్పుడు వారి పై దయ చూపేందుకు

దయాహృదయులు కూడా కాదు. దయాహృదయులు ఒక్క తండ్రి మాత్రమే. తండ్రి వచ్చి రాతిబుద్ధిగలవారిని పారసబుద్ధి గలవారుగా చేస్తారు. ఇప్పుడు మీరు దేవతలుగా అవుతున్నారు. ఇది నరుని నుండి నారాయణునిగా అయ్యే పాఠశాల. ఇది రాజయోగము. ఋషులు-మునులకు కూడా గీతలోని రాజయోగాన్ని ఎవరు నేర్పారో తెలియదు. గీతను పూర్తిగా ఖండించారు. కృష్ణుడు రాజయోగాన్ని నేర్పారని అనుకుంటారు. కృష్ణ భగవానువాచ - 'మన్తనాభవ' అని అంటారు. కృష్ణుడు పరమాత్మ కాదు, అతను సత్తయుగ రాకుమారుడు. అతడే సంగమ యుగంలో రాజయోగాన్ని నేర్చుకొని రాజ్యాన్ని ప్రాప్తి చేసుకుంటాడు. అతనినే భగవంతునిగా చేసేశారు. అనేకమంది మనుష్యులు గీతను వింటారు కానీ ఒక్కరికి కూడా గీతా భగవంతుడు శివుడు, కృష్ణుడు కాదు అని తెలియదు. అందరూ ఒక్కటేనని అంటారు. ఇలాంటి మనుష్యులతో కూడా తలబాదుకోవలసి ఉంటుంది. 63 జన్మల నుండి కృష్ణుని భగవంతుడని భావిస్తూ వచ్చారు. ద్వాపర యుగము నుండి శాస్త్రాలు తయారయ్యాయి. మొట్టమొదట గీతనే తయారై ఉంటుంది. ఈ శాస్త్రాలు మొదలైనవి భక్తిమార్గానికి చెందినవి. జ్ఞానమార్గ శాస్త్రము ఒక్కటి కూడా లేదు. గీత నంబరువన్. తర్వాత ఈ వేదాలు, ఉపనిషత్తులు తయారయ్యాయి. అవన్నీ గీత సంతానమే. వాటిని చదువుతూ చదువుతూ క్రిందకు దిగుతూ వచ్చారు. ఇప్పుడు 84 జన్మలు పూర్తి అయ్యాయి. ఇప్పుడు మొదటి నెంబరులోకి వెళ్ళాలి. మీరు మరలా సత్తయుగములో లక్ష్మీనారాయణులుగా అయ్యే చదువును చదవుకునేందుకు ఇక్కడకు వచ్చారు. అందరూ లక్ష్మీనారాయణులుగా అవ్వలేరు. ఈ రాజధాని స్థాపనవుతుంది కానీ ఎవరు రాజధానిని స్థాపన చేశారో ఎవ్వరి బుద్ధిలోకి రాదు. కలియుగములో ఇంతమంది మనుష్యులున్నారు! తినేందుకు ధాన్యము కూడా లభించదు. సత్తయుగములో కేవలం లక్ష్మీనారాయణుల రాజధాని మాత్రమే ఉంటుంది. ఇక్కడ ఎన్ని ధర్మాలున్నాయో చూడండి. ఎదురుగా మహాభారీ మహాభారత యుద్ధము నిలిచి ఉంది. అయినప్పటికీ మనుష్యులు కళ్లు తెరవడం లేదు. ఈ మహాభారీ యుద్ధము కల్పకృతము కూడా జరిగింది. దాని తర్వాత ఏమయ్యిందో ఏమీ తెలియదు. ఈ విషయాలన్నీ బ్రాహ్మణ - బ్రాహ్మణీలైన మీకు మాత్రమే తెలుసు. తండ్రి మిమ్ములను బ్రహ్మ ద్వారా దత్తు తీసుకున్నారు. భగవంతుడు మిమ్ములను చదివించి ఈ లక్ష్మీనారాయణులుగా తయారుచేస్తారు కనుక బాగా చదవాలి. కేవలం తండ్రిని, కొత్త ప్రపంచాన్ని పృథి చేస్తే మీరు కొత్త ప్రపంచములోకి వెళ్తారు. ఒకవేళ బాగా చదివి, చదివించి ఆత్మిక సేవ చేస్తే రాజా-రాణులుగా అవ్వగలరు. మీరు ఆత్మిక సమాజ సేవకులు. మిగిలిన ప్రపంచములోని వారు ధైహిక సమాజ సేవకులు. ఆత్మలైన మీకు తండ్రి ప్రతి రోజూ జ్ఞానమిస్తారు. ఆత్మలకు సేవ చేస్తారు కదా. దీనిని ఆత్మిక సేవ అని అంటారు. దీనిని స్పిరుచువల్ ఫాదర్(ఆత్మిక తండ్రి) నేర్పిస్తారు. ఇది మనుష్యులను దేవతలుగా తయారు చేసే పాఠశాల. తప్పక దేవతలుగా అవుతారు. మీరు చదివి తయారైనప్పుడు వినాశనము ప్రారంభమౌతుంది. తర్వాత మీరు కూడా వెళ్లిపోతారు. రాముడూ వెళ్లాడు, రావణుడూ వెళ్లాడు..... అని అంటారు కదా. ఆ తర్వాత కేవలం కొద్దిమంది మాత్రమే మిగులుతారు, వారు బదిలీ అవుతూ ఉంటారు. మీరు మళ్ళీ

స్వర్గములోకి వస్తారు. మీ కొరకు ఇప్పుడు కొత్త ప్రపంచము స్థాపనవుతూ ఉంది. మీరు స్వర్గవాసులుగా అయ్యేందుకు చదువుతున్నారు. ఇప్పుడిది నరకము. మీరు సంగమ యుగంలో ఉన్నారు. ఇప్పుడు మీరు బ్రాహ్మణ - బ్రాహ్మణీలుగా అవ్వకుంటే వారసత్వాన్ని తీసుకోలేరు. వారసత్వము బ్రాహ్మణులకు లభిస్తుంది. వారు ఒక్క తండ్రిని తప్ప ఇతర దేహధారులనెవ్వరినీ పృతి చేయరు. ఎంతో కొంత విన్నవారు ప్రజల్లోకి వచ్చేస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. ఆత్మిక సమాజ సేవకులై చదవాలి, చదివించాలి. తండ్రితో పాటు రానున్న కొత్త ప్రపంచాన్ని కూడా పృతి చేయాలి.
2. తండ్రి సమానము దయాహృదయులై అందరినీ పారసబుద్ధి గలవారుగా చేసే సేవ చేయాలి.

వరదానము:- “ మీ శ్రేష్ఠ వృత్తి ద్వారా శుద్ధమైన వాయుమండలాన్ని తయారుచేసే

సదా శక్తిశాలి ఆత్మాభవ ”

ఎవరైతే సదా తమ శ్రేష్ఠ వృత్తిలో స్థితమై ఉంటారో, వారు ఎటువంటి వాయుమండలంలో గానీ, వైబ్రేషన్లలో గానీ చలించరు, భయపడరు. వృత్తి ద్వారానే వాయుమండలం తయారవుతుంది. కనుక మీ వృత్తి శ్రేష్ఠంగా ఉంటే వాయుమండలం శుద్ధంగా తయారవుతుంది. కొంతమంది ఏం చెయ్యాలి, వాయుమండలమే అలా ఉంది, వాయుమండలం వలన నా వృత్తి చంచలమయ్యింది అని వాయుమండలాన్ని వర్ణిస్తారు. కనుక ఆ సమయంలో శక్తిశాలి ఆత్మకు బదులు బలహీన ఆత్మలుగా అయిపోతారు. కానీ వ్రతమును(ప్రతిజ్ఞను) పృతిలో ఉంచుకొనుట ద్వారా వృత్తిని శ్రేష్ఠంగా చేసుకుంటే శక్తిశాలిగా అవుతారు.

సెక్లగ్:- “ గుణమూర్తులుగా తయారై అందరినీ గుణమూర్తులుగా తయారుచేయుటే

మహాదానులుగా అగుట ”